



سوال

(41) منکرین حدیث کی ایک تنقید کا محققانہ جواب

جواب

السلام علیکم ورحمة اللہ وبرکاتہ

ایک کتاب ”تاریخ اسلام“، مولوی معین الدین احمد صاحب نے لکھی ہے اور مولانا سید سیمان ندوی نے اس پر ریویو لکھا ہے۔ یہ کتاب دارالمصنفین اعظم گڑھ سے طبع ہوئی ہے۔ اس میں لکھا ہے کہ کعب بن اشرف کو قتل کرنے کے لیے رسول اللہ ﷺ نے محمد بن مسلمہ کو مقرر کیا، اس نے دھوکا دے کر اس کو قتل کر دیا، اس پر رسالہ ”طلوع اسلام“، دہلی نے سخت تنقید کی ہے۔ یہاں تک لکھ دیا کہ یہ بالکل جھوٹی اور مکروہ روایت ہے۔ جہاں تک مجھے یاد ہے میں نے اخبار ”الحدیث“، میں اس روایت کو بحوالہ بخاری پڑھا ہے۔ آپ اس واقعہ کو صحیح طور پر لکھ دیں کہ کس طرح ہے آیا تاریخ میں ہے؟ یا کسی حدیث کی کتاب میں؟ اور ایسا فعل جائز ہے؟

الجواب بعون الوهاب بشرط صحة السؤال

والسلام علیکم ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

میں مناسب سمجھتا ہوں کہ اصل واقعات معتبر کتابوں کی روشنی میں کچھ تفصیل سے لکھ دوں تاکہ نفس واقعہ جو صحیح طور پر ثابت ہے آپ کے سامنے آجائے پھر تنقید سے بحث کروں گا۔ وباللہ التوفیق۔

واقعہ قتل کعب بن الاشرف ربیع الاول 3ھ:

جو جنتہ صحیح بخاری (کتاب المغازی باب قتل کعب بن الاشرف 5 25) و صحیح مسلم (کتاب الجہاد والسیر باب قتل کعب بن الاشرف طاغوت الیہود (1801) 3 1425-

فتح الباری (4037) 7 336 و طبقات ابن سعد (2 31)

مطبوعہ لیدن و سیرة حلیمیہ و سیرة ابن ہشام (3 51) تاریخ الخلفاء و الوداد و ترمذی (کتاب الجہاد باب فی العدو یوتی بحم علی غزوة (2768 2 211) و دیگر کتب سیر و مغازی میں مذکور ہے۔

کعب بن اشرف یہودی شاعر کا باپ اشرف قبیلہ طی سے تھا۔ قتل کا ارتکاب کر کے انتقام کے ڈر سے مدینہ چلا آیا، اور بنو نضیر کا حلیف ہو کر اس قدر عزت اور روسوخ پیدا کیا کہ البورافع سلام بن ابی الحقیق مقتدائے یہود کی لڑکی عقیلہ سے شادی کی، اس کے بطن سے کعب مذکورہ پیدا ہوا۔ اس دو طرفہ رشتہ داری کی وجہ سے کعب یہود اور عرب سے برابر کا تعلق



رکھتا تھا۔ رفتہ رفتہ مال داری کی وجہ سے عرب کے تمام یہودیوں کا تین بن گیا۔ یہودی علماء اور مذہبی پیشوؤں کے وظیفے اور تنخواہیں مقرر کر لیں۔ آل حضرت ﷺ جب مدینہ تشریف لائے اور بنو قریظہ اور قیتقاع و بنو نضیر کے یہودی علماء، اس سے اپنی تنخواہیں لینے آئے تو ان لوگوں سے اس نے آل حضرت ﷺ کے متعلق رائے دریافت کی۔ ان لوگوں نے کہا یہی وہ نبی آخر الزمان ہے جس کا ہم انتظار کر رہے تھے۔ اور جس کی بشارت توریت اور انجیل میں دی گئی ہے۔ ان دونوں کتابوں میں نبی منظر کے جو نشانات اور علامات و اوصاف بتائے گئے ہیں وہ سب اس میں موجود ہیں۔ کعب نے ان کے وظیفے دینے سے کہہ انکار کر دیا کہ میرے ذمہ اور بھی بہت سے حقوق ہیں۔ اب یہ یہودی علماء چونکہ، کعب کے پاس گئے اور کہا کہ ہم نے جواب دینے میں عجلت سے کام لیا۔ ہم کو غور کرنے کا موقعہ نہیں ملا۔ توریت و انجیل کی مراجعت کے بعد معلوم ہوا کہ یہ وہ نبی نہیں ہے جس کا ہم انتظار کر رہے ہیں۔ کعب نے ان کو اپنا ہم خیال پا کر ان کی مقررہ تنخواہیں جاری کر دیں۔ اس کو اسلام سے سخت بغض و عداوت تھی۔ بدر کی لڑائی میں عطاء مکہ اور سرداران قریش مارے گئے اور زید بن حارثہ و عبداللہ بن رواحہ مشرکہ فتح لے کر مدینہ آئے۔ اور مقتولین بدر کے نام لے لے کر گناہ لگے، تو یہ ان کی تکذیب کرتا اور کہتا کہ اگر صناید قریش مار ڈالے گئے ہیں، تو اب زندہ رہنا بے کار ہے۔ زندگی سے بہتر موت ہے۔ پھر جب اس کو ان کے بارے جاننے کا یقین ہو گیا تو باوجود معاہدہ ہونے کے تعزیت کے لیے مکہ گیا، اور کشتگان بدر کے پردرد مرثیے جن میں انتقام کی ترغیب تھی اور کافروں کی تعریف اور عام مسلمانوں کی ہجو، لوگوں کو جمع کر کے نہایت درد سے پڑھتا اور روتا اور رلاتا۔ مدینہ واپس آیا تو آل حضرت ﷺ کی ہجو میں بر ملا شاعر کہنا اور لوگوں کو آل حضرت ﷺ اور مسلمانوں کے خلاف برا بھلا کہنا شروع کیا، اور ان اشعار میں مسلمان خواتین کی عزت و ناموس پر ناپاک حملے کئے۔ اپنی شاعری کے ذریعے تمام مکہ اور عرب قبائل میں مسلمانوں کے خلاف انتقام قریش مکہ سے معاہدہ کرے۔ چنانچہ وہاں ابوسفیان سے ملا۔ اور اپنی غرض بیان کی۔

ابوسفیان نے کہا تمہارا کیا اعتبار، تم اہل کتاب اور محمد بھی (بخیاں خویش) اہل کتاب ہے، ممکن ہے یہ تمہاری سازش ہو، پس جب تک تم ہمارے ان بتوں کو سجدہ نہ کرو ہم اطمینان نہیں ہوگا اور ہم تمہارے ساتھ محمد ﷺ کے خلاف معاہدہ نہیں کریں گے۔ ان یہودیوں نے ان کے بتوں کو سجدہ بھی کر لیا اور اپنی طرف سے ہر طرح ان کو اطمینان دلایا، پھر کعب ابوسفیان کو حرم میں لے گیا سب نے کعب کا پردہ پھڑک کر معاہدہ کیا کہ ہم ضرور بدر کا انتقام لیں گے۔

اس پر بھی کعب نے اکتانہ کیا بلکہ قصد کیا کہ چپکے اور دھوکے سے آل حضرت ﷺ کو قتل کرادے۔ فتح الباری (7/338) میں ہے کہ کعب نے آل حضرت ﷺ کو دعوت میں بلایا اور یہودیوں کی متعین کر دیا کہ جب آپ ﷺ تشریف لائیں تو دھوکے سے آپ کو قتل کر دیں۔ آپ ﷺ دعوت میں تشریف لے گئے۔ جبریل السلام نے آل حضرت کو اس کی نیت بد سے مطلع کر دیا اور آپ ﷺ کو اپنے پروں سے چھپایا۔ آپ ﷺ مدینہ واپس تشریف لائے اور کسی کو آپ کے آنے کی خبر نہیں ہوئی۔ فتنہ انگریزی کا زیادہ اندیشہ ہوا تو آپ ﷺ نے بعض صحابہ سے شکایت کی اور فرمایا کہ کون شخص کعب کو قتل کرنے کا شرف حاصل کرے گا؟ اس نے اللہ اور اس کے رسول کو بے حد اذیتیں پہنچائیں۔ نقص عہد کر کے مشرکوں کی مدد کی اور کلمہ کھلا ہماری ہجو کر رہا ہے۔ اس کی شرارتیں حد سے متجاوز ہو چکی ہیں۔ محمد بن مسلمہ انصاری نے عرض کیا۔ میں تعمیل حکم کو حاضر ہوں۔ وہ میرا ماموں ہے میں اس کا سر قلم کروں گا۔ آپ ﷺ نے فرمایا سعد بن معاذ رئیس اوس سے مشورہ کرو۔ بعد مشورہ جاتے وقت محمد بن مسلمہ نے عرض کیا اذن ان اقوال شیا، قال، قل، یعنی: اجازت دیجیے۔ کہہ اپنے اور آپ کے متعلق مصلحت وقت کے مطابق اس کے سامنے کچھ تعریفی کلمے کسوں (تعریفی ایسے کلمے کو کہتے ہیں: جس کا اصل معنی درست اور صحیح ہو اور محل اعتراض و شک نہ ہو، لیکن مخاطب کا ذہن اس طرف نہ جائے بلکہ کچھ اور سمجھے اور یہ شرعاً جائز ہے۔ بشرطیکہ ایسا کرنے سے کسی صاحب حق کا حق نہ مارا جائے۔) عبید اللہ (رحمائی)

آپ ﷺ نے اجازت دے دی۔ محمد بن مسلمہ کے ساتھ چار آدمی اور ہو گئے، جن میں ایک کعب کے رضاعی بھائی ابونا تلہ بھی تھے۔ یہ جماعت کعب کے یہاں پہنچی۔ محمد بن مسلمہ نے کعب سے کہا "ان ہذا الرجل قد سأننا صدقہ، وقد عنانا، وفي طبقات ابن سعد: ان قدوم ہذا الرجل کان علینا من البلاء، حاربتنا العرب ورتناعن قوس واحد ان جائز اور غیر قبیح تعریفی کلمات کا اصل مطلب ہے یہ ہے کہ آپ نے شریعت کے آداب و قواعد کی تعلیم کے بوجھ سے ہم کو مشقت و تکلیف میں ڈال دیا۔ لیکن یہ تکلیف و صعوبت اللہ تعالیٰ کی خوشبودی کے لیے ہے، اس لیے اگرچہ ظاہر میں زحمت ہے لیکن باطن میں رحمت ہونے کی وجہ سے ہم کو محبوب اور عزیز ہے۔ محمد بن مسلمہ نے یہ بھی کہا کہ محمد ﷺ ہم سے زکوٰۃ مانگنے ہیں (مصارف میں تقسیم کرنے کے لیے) اور ہمارے پاس کھانے کو نہیں ہے (کیونکہ کہ ہر شخص صاحب نصاب و مقدر نہیں ہے) آپ ﷺ کو پناہ دینے کو وجہ سے سارا عرب ہمارا دشمن ہو گیا ہے، اور سب ہمارے خون کے پیاسے ہو گئے ہیں۔ ان کا آنا تو ہمارے لیے (بظاہر) زحمت اور مصیبت بن گیا۔ کعب ان کلمات کو آل حضرت ﷺ کے شکانت اور نیکہ چینی سمجھ کر بہت خوش ہوا اور کہنے لگا کہ ابھی کیا ہوا، اس سے زیادہ پریشانی اٹھاؤ گے اور اس سے خود اکتا جاؤ گے۔ ان لوگوں نے کہا ہم ان کا ساتھ بھجوںنا مناسب نہیں سمجھتے



- جب تک یہ نہ معلوم ہو جائے کہ ان کے مشن کا کیا حشر اور انجام ہوتا ہے۔ ہم تم سے قرض لینے آئے ہیں۔ کعب نے کہا لہذا قرض کے لیے اپنی عورتوں کو رہن رکھ دو۔ محمد بن مسلمہ وغیرہ نے کہا، تمہارے حسن و جمال کی وجہ سے ہم کو اپنی بیویوں پر اعتماد اور ان کے وفاداری کا یقین نہیں ہے۔ اس نے کہا: لہذا اپنے بچوں کو گرو رکھو۔ انہوں نے کہا اس سے تو تمام عرب میں ہماری بدنامی ہوگی۔ یہ ہمارے بچوں کے لیے سخت ننگ و عار کا باعث ہوگا۔ ہم اپنے ہتھیار گرو رکھیں گے اور تم چلنے ہو آج کل ہتھیار کی ہر کسی کو ضرورت ہے۔ یہ لوگ ایک معین تاریخ و عدہ لے کر واپس چلے آئے اور تاریخ معینہ پر رات کو کعب کے پاس گئے۔ محمد بن مسلمہ نے اپنے ہمراہیوں سے کہہ دیا تھا کہ میں اس کے سر کے بال سونگھوں گا اور جب دیکھوں کہ میں نے اس پر پورا قابو پایا ہے تو تلوار سے کام تمام کر دینا۔ ان لوگوں نے کعب کو آواز دے کر قلعہ سے باہر بلایا۔ کعب نے نئی شادی کی تھی۔ خوشبو سے معطر ہو رہا تھا۔ ان لوگوں نے اس کے سر کے بال سونگھنے کی خواہش ظاہر کی اس نے سر جھکا دیا۔ اور کہا میرے نکاح میں عرب کی معطر ترین جمیل و حسین عورت ہے۔ ان لوگوں نے قابو پا کر اس کو قتل کر دیا اور سر کاٹ لائے اور اس حضرت ﷺ کے سامنے ڈال دیا۔ آپ ﷺ بے حد مسرور ہوئے۔ صبح کو یہود آپ ﷺ کی خدمت میں آئے اور کہا کہ آج رات میں ہمارے سردار کو خفیہ طور پر مار ڈالا گیا۔ آپ ﷺ نے اس کی شرارتیں اور غداریاں ان پر ظاہر کیں تو وہ خاموش ہو گئے۔

اس قدرے مفصل واقعہ سے چند حقائق سامنے آگئے:

(1) کعب نے نقص عمد کیا۔

(2) قریش مکہ کو اس حضرت ﷺ کے خلاف برا بیگینہ کیا۔

(3) آپ ﷺ کی اور عام مسلمانوں کی علانیہ ہجو کی۔

(4) مسلم مستورات کو عزت و آبرو پر ناپاک حملے کئے۔

(5) آپ ﷺ کو قتل کر دینے کی سازش کی۔

آپ ﷺ نے اعلان جنگ کر کے میدان جنگ میں علی الاعلان اس سے اور اس کو قوم سے لڑائی کرنے کے بجائے بطائف الحیل اس کو قتل کر دیا تاکہ اس فتنہ گر اور مشد و فساد ہمیشہ کے لیے ختم ہو جائے۔ اور اس کی بوری قوم سے تعرض نہیں فرمایا کہ وہ لوگ اس کے تابع تھے اور اصل سرغنہ یہی تھا۔

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 130

محدث فتویٰ